

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀನಿವಾಸರಾಮಾನುಜಮಹಾದೇಶಿಕೈಃ (ಮೈಸೂರ ಆಂಡವನ್)
ಸಂಸ್ಕೃತಭಾಷಾಯಾಂ ಅನುವಾದ್ಯ ಅನುಗೃಹೀತಂ
ಶ್ರೀಮದ್ವೇದಾಂತಾಚಾರ್ಯವಿರಚಿತಂ

॥ ಪಿಳ್ಳೈಯಂದಾದಿ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಪಿಳ್ಳೈಯಂದಾದಿ ||

ಶ್ರೀಮಾನ್ ವೇಂಕಟನಾರಾಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀತೂಪ್ಪುಲ್ಪಿಯನಂದನಾಂಘ್ರಿಯುಗಲಸ್ಯಾಂತಾದಿಕಾ ಗಾಧಿಕಾಃ

ಲೋಕೋಜ್ಜೀವನಹೇತುತಃ ಶ್ರುತಿನಿಗೂಢಾರ್ಥಾನ್ವಿತಾ ದ್ರಾವಿಡಿಃ |

ಭಕ್ತ್ಯಾ ಯೋ ವಿರಚಯ್ಯ ಕರ್ಣಮಧುರಂ ತತ್ಸನ್ನಿಧೌ ಸಂಜಗೌ

ಮಿತ್ರಂ ತಸ್ಯ ಗುಣಾಕೃತೇಶ್ಚ ವರದಾಚಾರ್ಯಸ್ಯ ಪಾದೌ ಹಿ ನಃ ||

ರಾಜೀವಾಂತರ್ನಿವಾಸಾನಿಶವಸತಿಸಮುಲ್ಲಾಸಿವಕ್ಷಃಸ್ಥಲಶ್ರೀ -

ಕಾಂತಾಂಘ್ರ್ಯಬೋತ್ತಮಾಂಗಾನವಧಿಕಕರುಣಶ್ರೀಶರಾರ್ಯಂಘ್ರಿಯುಗ್ಮೇ |

ಶ್ರೀಮದ್ರಾಮಾನುಜಸ್ಯಾಭಿಲಷಿತವಸತೇರದ್ಭುತೌದಾರ್ಯಶಂಸಿ -

ಶ್ರೀಮತ್ತೂಪ್ಪುಲ್ ಸುತಸ್ಯಾನಘಚರಣಯುಗಂ ರಾಜತೇ ಮಸ್ತಕೇ ಮೇ || 1 ||

ಯದ್ವನ್ಮೂರ್ಧಾನಮೇನ್ನೋ ಗುರುಚರಣಯುಗಂ ಮಾನವಾ ನೇತ್ರಯುಗ್ಮಂ

ಆನಂದಾಶ್ರುಪ್ರವರ್ಷಂ ಸತತಮನುಭವೇತ್ ತೀವ್ರದುಃಖಂ ಪ್ರಣಶ್ಯೇತ್ |

ವ್ಯೋಮ್ನಾನಂದಃ ಪರೇ ಸ್ಯಾತ್ ಪರಮ ಉರುಯಶಸ್ತೂಪ್ಪುಲಗ್ರೇಸರಸ್ಯ

ತದ್ವನ್ನಿತ್ಯಂ ಪದಾಬ್ಜಂ ಶಿರಸಿ ಸುನಿಹಿತಂ ಸಃ ಕದಾ ವಾ ಭವೇನ್ನು || 2 ||

ಜೀವೋಜ್ಜೀವಪ್ರವೃತ್ತಶ್ರುತಿನಿವಹವಿದಃ ಶಾಸ್ತ್ರಸಂದೋಹವೇತ್ತುಃ

ಸಮ್ಯಕ್ತ್ವಾರ್ಥಬೋದ್ಧಃ ಶರಣವರಣಸಂದರ್ಶಿನೋ ಯೋಗಿನೇತುಃ |

ಶ್ರೀಮದ್ರಾಮಾನುಜಸ್ಯ ಸ್ತುತಿಮನವರತಂ ಕುರ್ವತಸ್ತೂಪ್ಪುಲಿಂದೋಃ

ಗಾನಾಚ್ಛೈಯಃ ಪ್ರದಾನಾತ್ ಪರಮಿಹ ಪರತೋ ನಾಸ್ತಿ

ನೋಜ್ಜೀವನಾರ್ಥಂ || 3 ||

ವೇದ್ಯಾಂ ಕಸ್ಯೋತ್ತರಾಯಾಮುದಿತಮುರುದಯಂ ಧ್ಯಾಯತಃ ಶ್ರೀಧರಂ ತಂ
 ಸತ್ಯೈಕಾಲಂಬಿಶೀಲೋತ್ತರಮುನಿತಲಕಸ್ಯಾರ್ಯರಾಮಾನುಜಸ್ಯ |
 ಕಾರುಣ್ಯಂ ಹ್ಯಾತ್ಮಜೀವಾತುರಿತಿ ದೃಢಧಿಯಾ ಬ್ರಹ್ಮತೇಜಸ್ವಿತೂಪ್ಪುಲ್ -
 ನಂದೇನೋಕ್ತಾತ್ ಕಲೌಘಾತ್ ಪರಮಿಹ ನ ಭವೇತ್

ಅಸ್ಮದುತ್ತಾರಮಂತ್ರಂ || 4 ||

ಸೃಷ್ಟ್ಯಾದೌ ಲೋಕಮೀಶಸ್ತದನುಕರುಣಯಾ ಸತ್ತ್ವಪೂರ್ಣಂ ಕಲೌಘಂ
 ವ್ಯಾತನ್ವನ್ ಸರ್ವಜೀವಾತಿಶಯಕುಶಲಲಾಭಾಯ ಸತ್ಕೀರ್ತಿಮೂರ್ತಿಂ |
 ಪ್ರಾಪ್ಯಾನ್ಧೋ ವೇಂಕಟಾದ್ರಿಂ ನಿರವಧಿಕಯಶೋರೂಪಮಾದಾಯ ಭೂಯಃ
 ತೂಪ್ಪುಲ್ ಶ್ರೀವೇಂಕಟೇಶಾಹ್ವಯಮವನಿತರೇನಾದಿಪಾಪಾನ್ಯಲುಂಪತ್ || 5 ||

ನಾನಾಶಾಸ್ತ್ರಪ್ರವೀಣೋ ನಿಖಿಲನಿಗಮವಾಗರ್ಥವಿದ್ವೇದಮೌಲೀಃ
 ಆಚಾರ್ಯೋಽಸ್ಮತ್ತಪಸ್ಯಾಫಲತ ಉದಿತವಾನ್ ತೂಪ್ಪುಲಗ್ರಸ್ಥಲೇಽಗ್ರ್ಯಃ |
 ಸೂರೀಂದ್ರೋ ವೇಂಕಟೇಶೋ ಬಹುವಿಧಸುಕಲಾಲೋಲಜಿಹ್ವಾಪ್ರಘೋಷ -
 ಪ್ರದ್ವಸ್ತಾರಾತಿಚಕ್ರಸ್ವಿತಿ ಹಿ ಸಮನವಂ ನೈಕ್ಷ ಏನೋ ಮಮೋಗ್ರಂ || 6 ||

ಅಧ್ಯಾಸರಭ್ಯಾಘಸಂಘಾಃ ! ಮದಿತರಪದಮನ್ವೇಷಣೀಯಂ ಭವದ್ಭಿಃ
 ರೋಷಾನ್ಮಾಂ ಹಿಂಸಿತುಂ ವೋ ನ ಭವತಿ ಸುಕರಂ ಪ್ರಾಗಿವಾತೋಪಯಾತ |
 ಏತಚ್ಚೈವಂ ಕುತಶ್ಚೇತ್ ಯತಿಕುಲಪತಿರಾಮಾನುಜಾರ್ಯೋಕ್ತಿಲೀಲಾ -
 ಲೋಲಃ ಶ್ರೀತೂಪ್ಪುಲಾರ್ಯೋ ವಿಲಸತಿ ಹೃದಯಂ ಗಾಢಮಾವಿಶ್ಯ
 ಯನ್ಮೇ || 7 ||

ಅತ್ಯಲ್ಪಾನಿತ್ಯಹೀನಾಯನಗತಿಸುಭರಾತ್ಮೋದರಾಃ ಭೋ ! ನರಾಃ ಕೌ
 ಸುಷ್ಮೂಪಾಯಂ ವಿಮುಕ್ತೇಃ ವಿಷಹನಿರಯತೋ ನೈವ ಜಾನೀಥ ಯೂಯಂ |
 ಯುಷ್ಮಾಕಂ ತಂ ಬ್ರುವೇಹಂ ನಿಶಮಯತ ಭವಾಂಭೋಧಿದುಃಖಾಪನುತ್ಯೈ
 ತೂಪ್ಪುಲ್ವಾತಸ್ಯ ಪಾದೌ ಪ್ರಣಮತ ! ಮಹತಃ ಪೂರುಷಸ್ಯಾಽಶುಭಕ್ಯಾ || 8 ||

ಸಿದ್ಧೀಯುಃ ಪ್ರಶ್ರಿತತ್ವಂ ಮೃದುಶುಭಚರಿತಾಚಾರಕಾರುಣ್ಯಭಾವಾಃ
 ನಶ್ಯೇಯುರ್ನೀಚಸಂಗೋಮತಿರಘನಿಚಯೋಽಶುದ್ಧಿಭಾವಶ್ಚ ತೇಷಾಂ |

ಶ್ರೀಮದ್ರಾಮಾನುಜಸ್ಯ ಪ್ರಗುಣಗುಣನಿಧೇಸ್ತಾವಕಂ ಸದ್ಗುಣಾನಾಂ
ಶ್ರೀತೂಪ್ಪುಲ್ ಸೂರಿವರ್ಯಂ ಹ್ಯನಿತರಶರಣಾ ಯೇತಿ ಭಕ್ತ್ಯಾ ಪ್ರಪನ್ನಾಃ || 9 ||

ಆತ್ಮೈಕಾಲಂಬಿರಕ್ಷ್ಯಾಶ್ರಿತದುರಘಮಪೋ -
ಹ್ಯಾನುಕಂಪಾಭಿವರ್ಷಿನ್ !
ತೂಪ್ಪುಲ್ ಸ್ವಾಮಿನ್ ಗುರೋ ! ಮೇ ನಿಜಮಹಿಮವಿದಾಂ
ಕಲ್ಪಭೂಜಾತಕಲ್ಪಃ ! |
ಸಂಸಾರಾವರ್ತದುಃಖಾಧಿಕಜಲಧಿನಿಮ -
ಗ್ನಸ್ಯ ಪಾಶಾನ್ ಮದೀಯಾನ್
ವಿಚ್ಛಿದ್ಯಾದ್ಧಾ ಪ್ರದೇಹಿ ತ್ವದುಭಯಪದನಿ -
ವರ್ಣನಸ್ಥಾಸ್ತುಸೇವಾಂ || 10 ||

ಕಲ್ಪಕ್ಷೋಣೀರುಹೇತಿ ಕ್ಷಿತಿಗತಧನಿಕಾನ್ ಸಂಸ್ತುಯಾಂ ನೈವ ವಾಚಾ
ಶೈಲೇತ್ಯುಗ್ರಂ ತಪಸ್ಯನ್ ತನುಮಿಹ ನ ದಹೇಯಂ ಕಥಂಚಿತ್ ಕದಾಪಿ |
ವಿಜ್ಞಾತಾಶೇಷತಂತ್ರಾಪ್ರತಿಮಕವಿಮಣೇ ! ಭಕ್ತಬೃಂದಸ್ತುತಶ್ರೀ
ತೂಪ್ಪುಲ್ ಜಾತಾಽದ್ಭುತ ! ತ್ವಂ ನಿರುಪಧಿದಯಯಾ ಮಾಂ ಚ ಮುಕ್ತಂ
ವಿಧತ್ಸ್ವ || 11 ||

ಕೋಽಪ್ಯಗ್ರೋ ನಾಸ್ತುಪಾಯೋ ಮಯಿ ತದಪಿ ವಿಮೋಹಾಧಿಕಶ್ಚಾಸ್ಮಿ ಹಂತ !
ಶ್ರುತ್ಯುಕ್ತಾಚಾರಹೀನಸ್ತದಿತರದುರನುಷ್ಠಾನನಿಷ್ಕೋಽಭವಂ ಭೋಃ |
ವಿಜ್ಞಾನೋತ್ಪತ್ತಿಭೂಮೇ ! ಶ್ರುತಿಶಿಖರಗುರೂತ್ತಂಸ ! ಭಾಗ್ಯಾಧಿಕಾಸ್ಮ -
ತ್ತೂಪ್ಪುಲ್ ದೇವೇತ ಊರ್ಧ್ವಂ ನಹಿ ತವ ಕರುಣಾಯಾಃ ಪರೋ ಮೇ
ದಯಸ್ವ || 12 ||

ಕರ್ಮಜ್ಞಾನಾಡ್ಯಭಕ್ತ್ಯಾಚರಣ ಇಹ ನ ಮೇ ಶಕ್ತಿರಾಹೋ ವಿರಕ್ತಿಃ
ವಿಶ್ವಾಸೋ ವಾ ಪ್ರಗಾಢೋ ನ ಚ ವಿಧಿವಿಹಿತೋ ನ್ಯಾಸಕೃತ್ಯೇಽಪಿ ವಾಸ್ತೇ |
ತಪ್ತಸ್ವರ್ಣಾಭಮೂರ್ತೇ ಪ್ರವಿಲಸದನಘೋದಾರಕೀರ್ತೇ ಸುತೂಪ್ಪುಲ್

ಸ್ವಾಮಿನ್ ! ತ್ವತ್ಪಾದಪಾಥೋರುಹಯುಗಮಧುನಾ ವಿಸ್ಮರೇಯಂ ಹಿ

ನೈವ || 13 ||

ಭಕ್ತಿಃ ಸಾಕ್ಷಾತ್ತ್ವದಗ್ರೇ ಮಮ ಪುನರಚಲಾ ನ ತ್ವದಂಘ್ರಾಶ್ರಿತೇಷು

ಪ್ರೀತಿರ್ವಾ ನೈವ ಜಾತೇತ್ಯಥ ಯದಿ ಮನುಷೇ ಭೋಃ ಫಲಂ ಕಿಂ ತತಃ ಸ್ಯಾತ್ |
ದೋಷಸ್ಪೃಗ್ಗೂರತೂಪ್ಪುಲ್ ವ್ಯುದಿತವಿಭುಮಣೇ ಪೂರ್ಣಕಾರುಣ್ಯವರ್ಷಂ
ಯುಷ್ಮಚ್ಛೀಲಾನುರೂಪಂ ಗುರುವರ ಮಯಿ ಸಂವರ್ಷ

ಹರ್ಷಾಜ್ಜನಿಘ್ನಂ || 14 ||

ಮಾನ್ಯೋ ನಾನ್ಯಃ ಸಹಾಯೋ ನಿರುಪಧಿಕರುಣಾಯಾಸ್ತವಾಸ್ತೇ ಮಮಾತಃ

ಪ್ರೌಢೇ ಮೇಽಪಾಸ್ಯ ದುಃಖೇ ಹಿತತಮಮಪಿ ವಿಜ್ಞಾಯ ಭೂಯಸ್ತ್ವಮೇವ |
ಶ್ರೀಮತ್ಪ್ರೇಷ್ಠಾಷ್ಟವರ್ಣಂ ಮನುಮನು ಪಠಿತುಂ ತಾಶ್ಚ ನಿಷ್ಠಾ ವರಿಷ್ಠಾಃ
ಸ್ವಾಮಿನ್ನದ್ಯ ಪ್ರದೇಯಾಃ ಸದಭಿವಿನುತತೂಪ್ಪುಲ್ ಕುಲೈಕಪ್ರದೀಪ || 15 ||

ವಿಖ್ಯಾತೇ ವೇಂಕಟಾದ್ರಾವನುಕಲವಿಲಸದ್ಧಿವ್ಯದೀಪೇಽಖಿಲಾಪೇ

ಪದ್ಮಾವಾಸಾತಿರಮ್ಯಪ್ರಸರಸುರಭಿತಶ್ರೀಸಮಾಶ್ಲಿಷ್ಟಹೃತ್ಕೇ |
ಯುಷ್ಮದ್ಭಕ್ತೇಷು ಶುದ್ಧಾಧಿಕಮತಿಷು ಪಠಾಂ ಮೇ ಚ ಸಂಕಲ್ಪ್ಯ ಭಕ್ತಿಂ
ತಾದೃಕ್ಷೇಷು ತ್ವಮೇತಾಮಪನುದ ಕಪಟಾಂ ಪಾಹಿ ತೂಪ್ಪುಲ್

ಸುರಕ್ಷಿನ್ || 16 ||

ಅಸ್ಮತ್ಸಂರಕ್ಷಕಶ್ರೀಘಟಜಲಕುಲಪತ್ಯಾರ್ಯರಾಮಾನುಜಸ್ಯ

ಸ್ಯಂದನ್ಮಾಧ್ವೀಕರಕ್ತಾಂಬುಜಚರಣಯುಗಂ ಪ್ರೇತ್ಯ ನಿತ್ಯಂ ಪ್ರಣಮ್ಯ |
ತದ್ಧರ್ಷೇಕ್ಷಾಭಿವರ್ಷಶ್ರುತಿಶಿಖರಯುಗೋಲ್ಲಾಸಿಸಾರಾರ್ಥವರ್ಷಿನ್
ಭೋಃ ಪೂರ್ಣತ್ರಾಣ ತೂಪ್ಪುಲ್ ಕುಲಮಹಿತಪತೇ ! ಸಂತತಂ

ಪಾಲಯಾಽಸ್ಮಾನ್ || 17 ||

ಕಾರುಣ್ಯಾಸಾರವರ್ಷಿನ್ ! ಶ್ರುತಿಶಿಖರಗುರೋ !

ಪೂತ ತೂಪ್ಪುಲ್ ಪ್ರಭೋ ! ನಃ
ಕವ್ಯಗ್ರಾಹಂಯುತರ್ಕಪ್ರವಿದುರುಮದಹ್ಯ -

ತೈಸರಿನ್ ! ವಾದಿಮರ್ದಿನ್ ! |
 ಮೂರ್ಧ್ನ್ಯಾಧಾಯಾಂಜಲಿಂ ಮೇ ನಿಶಮಯ ವದತೋ -
 ಽಮುಂ ಹಿ ವಿಜ್ಞಾಪನಾಂ ಭೋಃ
 ಯುಷ್ಮದ್ಭಕ್ತೈಕಸಕ್ತಂ ಮಮ ಕುರು ಕೃಪಯಾ
 ಚಿತ್ತಮಶ್ರಾಂತಮತ್ರ || 18 ||

ಭಕ್ತಾತ್ಯಂತೇಪ್ಸಿತೇ ತ್ವತ್ಪದ ಇಹ ಜಯತಾಂ ಸ್ಮೇರವಕ್ತ್ರಂ ಚ ಶುದ್ಧಂ
 ವ್ಯಾಖ್ಯಾಮುದ್ರಃ ಕರಸ್ತೇ ಜಯತು ವಿಜಯತಾಂ ಶುಭ್ರಮುತ್ಪಂಡ್ರಲಕ್ಷ್ಮೀಃ |
 ದೀವ್ಯತ್ವದ್ವಾಕ್ಷಮಾಲಾತ್ರಿಗುಣಿತಮಹಿಮಬ್ರಹ್ಮಸೂತ್ರಪ್ರಕಾಶಾ
 ಮೂರ್ತಿರ್ಜೇಜೀಯತಾಂ ತೇ ನಿರವಧಿಸಮಯಂ ತೂಪ್ಪುಲುತ್ಪನ್ನರತ್ನ ! || 19 ||

ಶೋಭಾಭೋಗಾಂಗ ತೂಪ್ಪುಲ್ಪಭವಗುರುವದಾನ್ಯಾತಿಮೃದ್ವಂಘ್ರಿಪದ್ಮೇ
 ಪ್ರೋದ್ಗಾತುಂ ಸಂಶ್ರಿತಾನಾಂ ಸುಖಕರ ಮನವಂ ವಿಂಶತಿಂ ಚಾಂತಿಮಾದಿಂ |
 ಭಕ್ತೈತಾಂ ಯೇ ಪ್ರಹೃಷ್ಟಾಃ ಸುದೃಢಮನುದಿನಂ ಸಾದರಂ ಕೀರ್ತಯಂತೇ
 ತೇಷಾಂ ಪೂತೋತ್ತಮಾಂಗೇ ವಿಲಸತ ಇಹ ತೂಪ್ಪುಲ್ ಗುರೋಃ
 ಪಾದಪದ್ಮೇ || 20 ||

ಶ್ರೀಮದ್ವೇದಾಂತಸೂರಿಪ್ರಗುಣಸುಮಹಿತಾ ದ್ರಾವಿಡೋಕ್ತೌ ಸುಗಾಧಾಃ
 ಚಕ್ರೇ ಭಕ್ತ್ಯಾ ತದೀಯಾತ್ಮಜವರವರದಸ್ಸಂಜಗೌ ಸೂರಿವರ್ಯಃ |
 ಶ್ರೀಮದ್ವೇದಾಂತರಾಮಾನುಜಗುರುಚರಣಾಸೇವಗೋಪಾಲಸೂರಿಃ
 ಶ್ಲೋಕೀಕೃತ್ಯಾಖಿಲಾಸ್ತಾ ವ್ಯವೃಣುತ ಸುಖಬೋಧಾಯ ಭಾಷಾದ್ವಯೇನ ||

|| ಇತಿ ಪಿಳ್ಳೆಯಂದಾದಿ ಸಮಾಪ್ತಂ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |
 ಶ್ರೀಮತೇ ವೇಂಕಟೇಶಾಯ ವೇದಾಂತಗುರವೇ ನಮಃ ||